

## MINUTI

### KUNSILL LOKALI ŻURRIEQ

#### IT-TMIEN LEGISLATURA

#### LAQGHA NUMRU HDAX

17 ta' FRAR, 2016

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

#### PREŻENTI

Is-Sindku s-Sinjur Ignatius Farrugia, l-Viċi Sindku s-Sinjura Rita Grima, u l-Kunsilliera s-Sinjurina Tiffany Ann Farrugia, Dr Jean Pierre Attard, s-Sur Joseph D'Amato, s-Sur Pierre Farrugia, s-Sur David Abdilla u s-Sur Dino Bonnici.

#### SKUŻATI

Il-Kunsillier Kenneth Farrugia informa li ma setghax jattendi minhabba raġuni familjari. **Dokument meħmuż 1.**

#### Ambaxxatur taż-Żgħażaġh

Is-Sur Kaydem Schembri informa li ma setghax jattendi.

#### UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppreseda s-seduta.

## MINUTI

### 11.1 *KUNSIDERAZZJONI U APPROVAZZJONI TAL-MINUTI*

- 11.1.1 Il-Kunsillier Joseph D'Amato tkellem fuq punt 10.1.1 fejn informa lill-Kunsill li wara l-email li kienet għet iċċirkolata fuq il-mawra li ser jagħmel il-Kunsill taż-Żurrieq flimkien mal-orkestra tal-Kunsill f'San Marino, Borgo Maggiore, gie stabbilit li tliet kunsilliera biss kienu interessati li jmorru u li ser iħallas għalihom il-Kunsill. Dawn huma – s-Sindku Ignatius Farrugia u l-Kunsilliera David Abdilla u Joseph D'Amato. Ser jmorru ukoll 15 –il mużiċist u 27 resident(li normalment imorru fl-attivitajiet tal-Kunsill) bi ħlas. Il-Kunsill għamel booking tal-flights u tal-Lukanda wara li għab

kwotazzjonijiet. Ġiet organizzata laqgħa ma daww kollha li hallsu għall-mawra. Il-Kunsillier Joseph D'Amato qal li għadu għaddej bil-preparamenti tal-programm tal-mawra li ser issir bejn 27 ta' Lulju u t-2 ta' Awwissu.

11.1.2 Il-Kunsillier Dino Bonnici staqsa jekk il-laqgħa li kellha ssir bejn is-sotto kumitat kultura fi hdan il-Kunsill Lokali u l-Kumitat/rappreżentanti mis-Socjeta' Muzikali Santa Katarina VM, saritx.

Il-Kunsillier Joseph D'Amato qal li bhalissa jinsab imhabbat hafna bil-preparamenti tal-mawra għall-San Marino u kien għadu ma sabx hin biex jiffisa laqgħa, imma accerta li l-laqgħa ser jitlobha zgur.

11.1.3 Fir-rigward ta' punt 10.15.2 il-Kunsillier Joseph D'Amato qal li l-Kunsill kiteb lill-Kunsill ta' Hal Safi.

11.1.4 Ġew approvati l-minuti tal-ghaxar seduta.

## **11.2 APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA U KUNSILL LOKALI ŻGHAŻAGH U TAS-SOTTO KUMITAT ANZZANI**

11.2.1 Ġew approvati l-minuti numru 21, tas-seduta tal-Kumitat Amministrattiv ta' Bubaqra li saret il-bieraħ 16 ta' Frar, 2016. U ġew approvati ukoll il-minuti tal-laqgħa annwali tal-Kumitat Amministrattiv li saret il-bieraħ ukoll.

11.2.2 Ġew approvati l-minuti tal-Kunsill Lokali Żgħażaġh numru 9 u 10.

L-ambaxatur taż-żgħażaġh, is-Sur Kaydem Schembri informa lill-Kunsill bis-suggeriment li għamel il-Kunsill Żgħażaġh, biex fl-uffiċċju tal-Kunsill ikun hemm reċipjent li jilqa fih tappijiet tal-plastik u meta jintela jingħata għal karita.

Kien hemm qbil fuq dan.

L-ambaxxatur qal ukoll li ser issir attivita' li tigi l-Blood Mobile Unit fiz-Żurrieq fix-xahar ta' Frar.

Il-Viċi Sindku Rita Grima ssuggeriet li jkun ahjar li dan is-servizz jingħata mill-Berġa tas-saħħa.

Kien hemm qbil li s-Sur Kaydem Schembri jitkellem mal-Kunsill Żgħażaġh fuq dan. Is-Sindku ssuggerixa li l-Arċipriet għandu jkun avżat biex imexxi l-kelma fuq l-artal.

11.2.3 Ġew approvati l-minuti numru 5 tas-Sotto Kunitat Anzjani.

**11.3 APPROVAZZJONI TAL-MINUTI TAR-REĠJUN NOFSINHAR/ GAL XLOKK**

11.3.1 Ġew approvati l-minuti tar-Regjun Nofsinhar numru 29. Ma kienx hemm minuti tal-Gal Xlokk x'jiġu approvati.

**11.4 KOMUNIKAZZJONI MIS-SINDKU**

11.4.1 Is-Segretarju Eżekuttiv ressqet kuntratt li s-Sur Herbert Naudi f'isem Active Media Outdoor Advertising Ltd irid jagħmel mal-Kunsill, biex jiehu hsieb it-tabelli kollha tal-Merħba Żurriq (sponsorjati minn HSBC). Fiż-Żurriq hawn 4 tabelli ta' dan it-tip u kien hemm qbil li għadarba lill-Kunsill mhux ser tinvolvih spejjeż finanzjari dan il-kuntratt għandu jiġi iffirmat. **Kopja mehmuzà dok numru 1**

11.4.2 Is-Segretarju Eżekuttiv ressqet talba ta' bidwi li għandu l-ghelieqi tiegħu fi Triq il-Wied qabel tinzel għall-Wied iż-Żurriq. Dan qed jitlob permess biex jipparkja fuq il-bankina quddiem ix-xatba tal-ghalqa tiegħu.

Ma kienx hemm qbil fuq dan.

11.4.3 Is-Segretarju Eżekuttiv ressqet irċevuta mingħand Puttinu Cares, tal-fondi li ngabru fl-attività tal-Milied. L-ammont kien ta' €249.36. **Dok 2 mehmuz**

11.4.4 Is-Segretarju Eżekuttiv infurmat li l-Avukat Dr Borg wieġeb għall-ittra tal-Avukat tal-kumpanija Wastecollection Ltd. Kien hemm qbil li jinstab id-dokument li juru meta inbexew l-aħħar il-palm.

11.4.5 Is-Sindku nforma li hu flimkien mas-Segretarju Eżekuttiv kellhom laqgħa pożittiva mas-Sur Raymond Zammit – Chief Executive Officer tal-LESA u tqajmu l-punti fejn hemm l-aktar bżonn infurzar tal-liġi. Il-postijiet li ssemmev huma dawn:  
It-toroq tal-iskola (fil-hinijiet tad-dhul u hrug tal-iskejjel)  
Triq Bronja fejn il-Maypole  
Triq il-Karmnu fuq ħmieġ tal-klieb  
Li jitwal il-hin tal-un/loading f'Misraħ Repubblika  
Issemma ukoll l-infurzar żejjed li jkun hemm kif tohrog mill-mina ta' Hal Kirkop.

11.4.6 Is-Segretarju Eżekuttiv infurmat lill-Kunsill li bħalissa fil-librerija pubblika għaddej xogħol estensiv mis-Sur

Steve Borg (Administrattiv officer mil-libreriji ta' Malta). Is-Sur Steve Borg ta diversi kotba bla hlas, gugarelli edukattivi li jintużaw minn tfal ta' abbiltajiet differenti u tapit fejn jistghu jpoġġu t-tfal waqt l-attivitajiet fil-librerija. Dan kollu max-xogħol manwali li qed isir biex il-librerija tkun rinovata b'kotba godda.

Is-Sur Steve Borg innota li hemm bżonn li l-Kunsill iżid tal-inqas satejn u nofs oħra fil-ġimgħa ftuh tal-librerija biex ir-residenti jinqdew aħjar.

Is-Segretarju Eżekuttiv qalet li finanzjarjament dan l-ammont ilaħhaq għal madwar €880 fis-sena.

Kien hemm qbil ma din iż-żieda u li l-ġurnata għandha tkun il-Hamis filgħaxija kif kien issugġeriet mis-Sur Steve Borg. Il-librar Robert Zammit ġie mistoqsi jekk jista jaħdem dawn il-ħinijiet u aċċetta li jibda dawn il-ħinijiet godda minn Mejju.

11.4.7 Is-Segretarju Eżekuttiv ressqet ir-rapport annwali – Annual Audit Report maħdum mill-accountant tal-Kunsill, għall-approvazzjoni tal-Kunsill.  
Kien hemm qbil fuq u li għandu jintbghat lill-awdituri għall-approvazzjoni.

11.4.8 Is-Sindku ssuggerixxa biex fis-seduta li jmiss ikunu mistednin l-Arċipriet u l-Viċi Arċipriet il-godda, fejn il-Kunsill juri id ta' hbiberija u apprezzament.  
Kien hemm qbil fuq dan.

## 11.5 **Ġieh iż-Żurrieq**

11.5.1 Il-Kunsillier Pierre Farrugia qal li hu u s-Sindku tkellmu fuq l-attivitajiet ta' għoti ta' premju għal-Ġieh iż-Żurrieq u ċ-Ċittadin Ewlieni.  
Kien hemm qbil li jsir sotto kumitat fuq dan is-sugġett u jkun mistiedna fih, l-istess nies li kienu f'sotto kumitat simili. Jekk dawn il-persuni ma jibqgħux interessati li jagħmlu parti minn dan is-sotto kumitat, għandha tigi avvicinata persuna oħra ta' l-istess professjoni.  
Kien hemm qbil li s-Sindku ser javvicina lill-persuni li kienu fis-sotto kumitat qabel.  
Kien hemm qbil li s-sotto kumitat jissuggerixxi l-persuni għall-premju u finalment ikun il-Kunsill li japprova tali persuni. Il-kriterji għandhom jibqgħu dawk ta' snin preċedenti.

## 11.6 **Aġġudikazzjoni ta' Tender: RR67/09/15**

11.6.1 Nhar il-Ġimgħa 22 ta' Jannar, 2016 infethu l-offerti tat-tender Road Resurfacing RR67/09/15.

L-offerenti kienu:

- Schembri Infrastructures Ltd
- Philip Agius and Sons Ltd
- Bonnici Brothers Services LTD

Il-Perit William Lewis gie mqabbad johroġ rapport fuq l-offerti sottometti u r-rapport jindika li l-kumpanija Schembri Infrastructures Ltd, kienet l-orħos offerent u kienet issottomettiet il-kriterji kollha.

Kien hemm qbil unanimu li l-Kunsill jimxi fuq ir-rapport tal-perit u l-offerta tinghata lill- Schembri Infrastructure Ltd.

## **11.7 Appell: GS67/08/15b**

11.7.1 Is-Segretarju Eżekuttiv ressqet rapport li għamel il-Bord tal-kuntratti pubbliċi fuq l-appell li għamlet il-kumpanija Callus Landscaping & Gardening fuq l-aġġudikazzjoni tal-Kunsill fuq l-offerti ta' Horticultural Works at Public Gardens and Mainenance of Soft Areas using Environmentally Friendly Products and Practices.

Fl-4 ta' Frar, 2016 saret il-laqgħa tal-Bord fejn kienu preżenti rappreżentanti tal-Kumpanija Callus landscaping and gardening, Environmental Landscapes Consortium u s-Segretarju Eżekuttiv tal-Kunsill Lokali Żurrieq u l-bord ta l-ordni lill-Kunsill Lokali biex iħallas lura l-ammont shieh ta' depożitu ta' 400Euro tal-appell, tal-kumpanija Callus landscaping and gardening. Il-Bord qal li l-Kunsill ma kellux raġun li jaġġudika l-offerti fuq in-numru ta' persuni li kienu ser jassenjaw fiż-Zurrieq, il-Kumpanija Environmental Landscapes Consortium, minħabba li tali rekwizit ma kienx indikat fid-dokument tat-tender.

Il-Kumpanija Callus Landscaping and gardening aċċertat :

- li l-lista ta' pjanti imnizla fid-dokument kienet ser tkun bla ħlas.
- U li lest li jassenda żewġ persuni kuljum fuq iż-Żurrieq.

Dan saru kollu taħt ġurament quddiem il-Bord.

Fuq dawn il-fatturi l-Kunsill kellu jaġhti l-offerta lill-Callus Landscapes Consortium, avolja ma qabel xejn mad-deċiżjoni tal-bord.

Kien hemm qbil li l-Kuntratt tax-xogħol jibda minn nhar it-Tnejn 22 ta' Frar, 2016.

## **11.8**

### **Kamra tal-Venda**

#### **11.8.1**

Is-Segretarju Eżekuttiv ressqet għall-attenzjoni tal-Kunsill li l-kamra li qed tintuża bħala bus shelter fil-venda ta' Misraħ Mattia Preti, mhux qed tintuża tajjeb. Tant li qed tkun mimlija ħmieġ uman u skart ieħor.

Is-Sindku qal li fil-kamra qed jorqdu fiha żewġ persuni homeless u anke qed tintuża għal abbużi ta' droga. Hu qal li għamel rapport l-għassa taż-Żurrieq. Tkissru ukoll il-bankijiet li għamel il-Kunsill.

Kien hemm qbil li jiġi ordnat bieb tal-ħadid li jidher ġewwa minnu u li jibda jinfetaħ u jingħalaq mal-ħinijiet tal-letrina pubblika li hemm fl-istess misraħ.

## **11.9**

### ***Estenzjoni ta' Reduced Hours tal-Impjegati***

#### **11.9.1**

Is-Segretarju Eżekuttiv ressqet żewġ talbiet tal-impjegati Charmaine Atanasio u Francesca Camilleri li talbu biex il-ftehim tagħhom, mal-kunsill lokali, li jaħdmu bir-reduced working hours, li ser jiskadi fis-26 ta' April u 16 ta' Marzu, rispettivament, jiġi mġedded b'sena oħra.

#### **Dok 3 meħmuża.**

Kien hemm qbil unanimu fuq dan it-tigdid, bl-istess kundizzjonijiet li kellhom.

## **11.10**

### ***Approvazzjoni : Xoghlijiet u Servizzi***

#### **11.10.1**

Il-Kunsillier Dino Bonnici qal li waqt laqgħa li kellu ma' rappreżentanti taż-Żurrieq Wolves ġie mressaq ir-rendikont ta' Skola Sajf u tas-sezzjonijiet ta' taħriġ ta-xitwa.

Għall-attivitajiet tas-sajf ipparteċipaw 82 atleta, filwaqt li għal dawk tax-xitwa 36 atleta. Iż-Żurrieq Wolves qalu li kull sena l-ammont ta' parteċipanti qieghed jiżdied u jhossu li hekk ser jerga jigi f'din is-sena u talbu biex il-Kunsill jerga jipparteċipa f'dawn is-sezzjonijiet.

Il-Kunsillier Dino Bonnici qal li l-impenn tal-Kunsill Lokali għandu jibqa jiġi sostnut u jkompli juri appoġġ

bl-istess kundizzjonijiet tal-ftehim precedenti.  
Kien hemm qbil li l-Kunsill jerga jagħmel il-parti tiegħu bi ftehim maż-Żurrieq Wolves.

11.10.2 Il-Kunsillier Dino Bonnici qal li Żurrieq FC u Żurrieq Wolves qed jippruvaw jingħaqdu sabiex il-players li jitrejnw maż-Żurrieq Wolves, wara li jaslu għal ċertu eta jagħddu għandu ż-Żurrieq FC. Dan kollu minhabba li Żurrieq Wolves mhux għaqda registrata mal-MFA. Il-Kunsillier Dino Bonnici ppropona li jsir kuntratt bejn iż-żewġ għaqdiet u l-Kunsill Lokali, fejn ikun involut ukoll avukat, biex jagħti l-pariri tiegħu(imma ma jkunx iffinanzjat mill-Kunsill).

Il-Kunsillier Joseph D'Amato ma qabilx mal-proposta li l-Kunsill ikun involut f'xi tip ta' ftehim/kuntratt maż-żewġ għaqdiet u li m'għandu x'jaqsa max-xogħol tal-Kunsill. Hu zied jgħid li l-Kunsill m'għandux ikun involut f'diskussjonijiet ta' football maż-żewġ għaqdiet.

Il-Kunsillier Jean Pierre Attard qabel mal-Kunsillier Joseph D'Amato li l-Kunsill m'għandux ikun involut f'tali diskussjonijiet, għax qal li fuq dawn il-każijiet hemm entita oħra li tirregola l-affarijiet li hi l-MFA. Hu zied jgħid li l-MFA hi l-organizzazzjoni esperta li tirregola dan il-qasam.

Kien hemm qbil li l-Kunsill jista jgħin billi joffri l-uffiċċju tiegħu għal-laqgħat li jsiru bejniethom, li jkun preżenti għalihom il-Kunsillier inkarigat mill-isports – il-Kunsillier Dino Bonnici.

Il-Kunsillier Dino Bonnici ppropona li fis-sotto kumitat tal-isports jżid lil Dr Alex Mangion bħala membru. Kien hemm qbil fuq dan.

11.10.3 Il-Kunsillier Dino Bonnici qal li gie avviċinat minn persuna li qaltli li waqt li kienet ipparkjata f'Misraħ Repubblika, xi hadd ħabat mal-vettura tagħha u ma waqafx. Hi marret tagħmel rapport l-għassa biex tara is-CCTV imma ma sabitx għajnuna mill-għassa.

Is-Segretarju Eżekuttiv infurmat li s-CCTV hi tal-LESA u din il-persuna kellha tikkuntatja lil-LESA fi żmien ta' 24 siegħa, fuq dan ir-rigward.

11.10.4 Il-Kunsillier Dino Bonnici staqsa jekk il-Kunsill kellux xi risposta fuq l-art ta' Triq G M Callus, li l-Kunsill talab biex tkun devoluta lilu.  
Is-Sindku wiegħbu fin-negattiv.  
Kien hemm qbil li tingabar il-korrispondenza kollha li l-

Kunsill kellu mal-Ministru tal-Artijiet li għadu kemm spicċa mill-kariga tiegħu u jitlob appuntament mal-Onorevoli Deborah Schembri biex jibda jiddiskuti l-każ magħha.

11.10.5 Il-Kunsillier Pierre Farrugia qal li gie avviċinat minn persuna li għandha garaxx fi Sqaq numru 1 fi Triq il-Kbira, fejn uriet ritratti li jindikaw vetturi ipparkjati fl-isqaq u li jimblukkaw milli xi hadd jista johroġ minn darhu.

Kien hemm qbil li tintalab l-approvazzjoni ta' Transport Malta biex l-isqaq isir 'no parking' għal kulhadd, inkluż għar-residenti.

11.10.6 Il-Kunsillier Joseph D'Amato qal li l-Kunsill irċieva email mingħand bidwi li qed jitlob li jsir resurfacing ta' Sqaq numru 2 f'Wied il-Qoton f'Hal Far (akwata Tal-Massar). Din il-persuna trid torganizza attivitajiet tal-agrituriżmu fil-farm tagħha u imma l-istat tal-isqaq qed ifixkel dan kollu.

Kien hemm qbil unanimu li fis-sentejn li ġejjin il-Kunsill mhux ser ikun fi stat finanzjarju tajjeb li jagħmel tali xogħol, imma jekk jinħarġu fondi mill-Unjoni Ewropea lest li japplika għalihom hekk kif għamel fi snin l-imghoddija fuq l-istess sqaq.

11.10.7 Il-Kunsillier Joseph D'Amato ssuġġerixxa li l-Kunsill jitlob għall-grawnd 5-a-side, li bħalissa kien f'idejn iż-Żurrieq FC, biex jekk il-Gvern ikun lest li jagħmillu l-manutenzjoni meħtieġa, jagħddi għand il-Kunsill u jkun il-Kunsill li jibda jamministrat. Hu zied jgħid li l-Kunsill għandu jitlob ukoll għall-pitch tal-boċċi li hemm fil-viċin biex il-Kunsill jagħmlu outdoor gym. B'hekk il-Kunsill ikollu kumpless sportiv f'idejh u l-post ma jibqax fi stat ta' telqa.

Il-Kunsillier Dino Bonnici qal li jaqbel mal-Kunsillier Joseph D'Amato fuq li l-Kunsill għandu jitlob biex il-pitch tal-boċċi jieħdu f'idejh u jibda jamministrat hu. Il-Kunsillier Dino Bonnici qal li hu stess kien hareġ bl-ideja li jsir outdoor gym u kellu diversi laqgħat fuq il-materja biex isir flok il-pitch tal-boċċi.

Il-Kunsillier Dino Bonnici qal li ma jaqbilx li l-grawnd 5-a-side jintalab mill-Kunsill, minħabba li z-Żurrieq FC diġa għamlet laqgħat fuq dan ir-rigward u l-intenzjoni hi li dan il-grawnd issirli l-manutenzjoni meħtieġa u jerga jiġi amministrat miż-Żurrieq FC stess.

Il-Kunsillier Joseph D'Amato qal li jirtira s-suġġeriment tiegħu fuq il-grawnd 5-a-side għax ma kienx jaf bl-intenzjoni taż-Żurrieq FC.



- 11.10.8 Il-Kunsillier David Abdilla ressaq kampjuni ta' souvenirs li jista jkollhom l-emblema taż-Żurrieq fuqhom.  
Kien hemm qbil li tingib kwotazzjoni ta' arloġġ u paper weight tal-ħgieġ.
- 11.10.9 Il-Kunsillier Tiffany Ann Farrugia qalet li hemm bżonn li ssir żabra tal-pjanti li hemm fis-central strip ta' Triq Dun Gużep Zammit, minhabba li qed jostakolaw il-vista tas-sewwieqa li mhux qed jaraw min ikun qed jaqsam.  
Kien hemm qbil li dan għandu jkun l-ewwel xogħol li għandu jsir mill-Kuntrattur il-ġdid..
- 11.10.10 Il-Kunsillier Tiffany Ann Farrugia qalet li għet avviciinata minn residenta fi Triq il-Luq, fejn infurmat li minhabba li l-Kumitat Amministrattiv ta' Bubaqra għamel linji sofor quddiem ir-residenza tagħha, mhux qed tkun tista tniżżel ix-xirja tagħha mil-karozza.  
Kien hemm qbil li dan l-ilment jitressaq fis-seduta tal-Kumitat Amministrattiv ta' Bubaqra.
- 11.10.11 Il-Kunsillier Tiffany Ann Farrugia nfurmat li hemm bżonn ta' qtuġħ ta' ħaxix u tindifa fi Triq in-Nigret fejn kamra li 'l quddiem ser titwaqqa biex tinfetaħ triq.  
Kien hemm qbil li jkun infurmat il-kuntrattur tal-knis fuq il-każ.
- 11.10.12 Il-Kunsillier Jean Pierre Farrugia ġibed l-attenzjoni fuq il-manutenzjoni li hemm bżonn li ssir fil-playing equipment ta' Ġnien il-Ġibjun.  
Is-Segretarju Eżekuttiv infurmat li talbet stima tal-manutenzjoni meħtieġa imma għada bla risposta.  
Kien hemm qbil li jiġi iċċarat l-ftehim li kien sar mal-MTA fir-rigward.
- 11.10.13 Il-Viċi Sindku Rita Grima nfurmat li l-Kunsillier Kenneth Farrugia sar missier u ssuġġerit li l-Kunsill jagħti rigal tal-okkażjoni.  
Kien hemm qbil li minhabba li l-liġi tal-Kunsill ma tiprovdix li l-Kunsill jagħti rigali, l-flus għandhom jinħarġu personalment bejn is-Sindku, l-Kunsilliera, s-Segretarju Eżekuttiv u l-ambaxxatur taż-Żgħażgħ.
- 11.10.14 Il-Viċi Sindku Rita Grima ressqet ilment minn sid il-ħanut ta' Triq San Pawl fejn talab li ssir un/loading bay quddiem il-ħanut biex ikun jista jhott il-merkanzija.  
Kien hemm qbil li minhabba li Transport Malta ma tagħti tali permessi minhabba li ħanut wieħed biss hemm fl-imsemmija triq, din it-talba ma titressaqx.
- 11.10.15 Is-Sindku talab biex isiru double yellow lines fil-

kantuniera ta' Triq il-Qroll.  
Kien hemm qbil fuq dan.

- 11.10.16 Il-Kunsillier Pierre Farrugia qal li s-Sur Raymond Schembri jixtieq jorganizza attivita' fil-gnien tal-gibjun fis-7 ta' Gunju. Din ser tkun attivita' ghat-tfal u l-Kunsill mhux ser tinvolvi flus.  
Kien hemm qbil li l-Kunsill jistieden lis-Sur Schembri fis-seduta li jmiss, biex jispjega l-attivita' f'hix ser tkun tikkonsisti.

#### **11.11 KUNSIDERAZZJONI U APPROVAZZJONI TAL-ISKEDA TA' PAGAMENTI**

- 11.11.1 Is-Segretarju Eżekuttiv ipprezentat l-iskeda ta' pagamenti anessa bhala **Dok 5** għall-ammont totali ta' **€53,636.13**.

Il-mozzjoni għaddiet u l-iskeda ta' pagamenti giet iffirmata mis-Sindku Ignatius Farrugia, mill-Viċi Sindku Rita Grima u mill-Kunsillier Jean Pierre Attard.

#### **11.12 DATA GHAS-SEDUTA LI JMISS**

- 11.12.1 Il-laqgħa ntemmet b'dan l-item fuq l-aġenda fit-20:30. Il-Kunsilliera prezenti qablu li d-data tal-laqgħa li jmiss issir nhar l-Erbgħa 23ta' Marzu, 2016 fis-6.00ta' filgħaxija.

Konfermati, illum \_\_\_\_\_ ta' Marzu, 2016.

Ignatius Farrugia  
Sindku

Josianne Cilia Mumford  
Segretarju Eżekuttiv